

**TEZAU LITURGIC**

**7 SEPTEMBRIE**

**SLUJBA  
SF. MUCENIC  
SOZONT  
DE LA CILICIA**



**ATENA, 2010**



## 07 Σεπτεμβρίου

### ΑΚΟΛΟΥΘΙΑ

## ΑΓΙΟΥ ΜΑΡΤΥΡΟΣ ΣΩΖΟΝΤΟΣ

### ΕΙΣ ΤΟΝ ΕΣΠΕΡΙΝΟΝ

*Εἰς τό, Κύριε ἐκέκραξα, ἰσιῶμεν Στίχους ς' καὶ ψάλλομεν Στιχηρὰ Προσόμοια τῆς Θεοτόκου τρία καὶ τοῦ Ἁγίου τρία. Τῆς Θεοτόκου. Ἦχος α'. Τῶν οὐρανίων ταγμάτων.*

Τῆς παγκοσμίου τῷ κόσμῳ χαρᾶς ἀνέτειλαν, αἱ νοηταὶ ἀκτῖνες, προμηνύουσαι πᾶσι, τὸν ἥλιον τῆς δόξης, Χριστὸν τὸν Θεόν, ἐν τῇ γεννήσει σου Ἄχραντε· σὺ γὰρ μεσίτις ἐδείχθης τῆς ἀληθοῦς, εὐφροσύνης τε καὶ χάριτος.

Ἡ προεόρτιος αὕτη δόξα σου Ἄχραντε, προκαταγγέλλει πᾶσι, τὰς τῆς σῆς εὐμενείας, λαοῖς εὐεργεσίας σὺ γὰρ τῆς νῦν, εὐφροσύνης ἢ πρόξενος, καὶ τῆς μελλούσης αἰτία χαρᾶς ἡμῖν, καὶ τρυφῆς θείας ἀπόλαυσις.

Ἡ θεοχώρητος Κόρη καὶ Θεοτόκος ἀγνή, τῶν Προφητῶν τὸ κλέος, τοῦ Δαυὶδ ἡ θυγάτηρ, σήμερον γεννᾶται ἐξ Ἰωακείμ, καὶ τῆς Ἄννης τῆς σώφρονος, καὶ τοῦ Ἀδάμ τὴν κατάραν τὴν εἰς ἡμᾶς, ἀνατρέπει ἐν τῷ τόκῳ αὐτῆς.

*Τοῦ Ἁγίου. Ἦχος δ'. Ἔδωκας σημείωσιν.*

Σθένει δυναμούμενος, τὸ ἀσθενές σου μακάριε, τοῦ ἡμῶν τὴν ἀσθένειαν, θελήσει φορέσαντος, τῶν Μαρτύρων δρόμον, διήνυσας καίρων, καὶ τὸν ἀνίσχυρον ἐχθρόν, ὠραιότατοις ποσὶ συνέτριψας· διὸ σοὶ ἀνεπλέξατο, νικητικὰ διαδήματα, Ἰησοῦς ὁ φιλόανθρωπος, καὶ Σωτὴρ τῶν ψυχῶν ἡμῶν.

Ἐχθροὺς ἐτραυμάτισας, τῷ τραυματίζεσθαι ἔνδοξε, καὶ εἰς γῆν κατηδάφισας, Σταυρὸν ὀπλισάμενος, καὶ τὴν παντευχίαν, περιβεβλημένος, τὴν ἀδιάρρηκτον σαφῶς, καὶ τὴν ἀγάπην ἐνστερνισάμενος, τοῦ σὲ πρὸς τὰ βασιλεία, τὰ νοητὰ μετοικήσαντος, ὡς ἀήττητον Μάρτυρα, ὡς οὐράνιον ἄνθρωπον.

Σωτῆρα καὶ Κύριον, τὸν ὑπὲρ σοῦ τὰ ἐκούσια, ὑποστάντα παθήματα, σαφῶς ἐκμιμούμενος, ἀθλοφόρε Σῶζων, σαυτὸν ἐκουσίως, πρὸς αἰκισμοὺς πρὸς ἐκτομὰς, πρὸς ἀνυποίστους βασάνους δέδωκας· διὸ σὲ ἀντημείψατο, ἐπουρανίοις χαρίσμασι, καὶ πηγὴν ἰαμάτων σε, τοῖς ποθοῦσιν ἀνέδειξε.

*Δόξα. Ἦχος πλ. β'.*

Δεῦτε τῶν φιλεόρτων τὰ συστήματα, πιστῶς συνδραμόντες, τὸν γενναῖον τοῦ Χριστοῦ

Μεγαλομάρτυρα εὐσεβῶς ἀνευφημήσωμεν, καὶ τὴν ἐτήσιον αὐτοῦ μνήμην λαμπρῶς ἐπιτελέσωμεν. Χαίροις βοῶντες, γενναῖε στρατιῶτα Χριστοῦ τοῦ Θεοῦ, ὁ τῶν ἀσεβῶν τυράννων τὰς ἀπειλὰς μὴ πτοηθεῖς, καὶ τὰ τούτων προστάγματα μυκτηρίσας καὶ ἀποσάμενος. Χαίροις, ὁ ὑπομείνας γενναίως τὰς τοῦ σώματος ζέσεις, καὶ τὰς τῶν ἡλῶν τρώσεις, καὶ τὰς ἀνυποίστους αἰκίσεις τοῦ λαμπροῦ καὶ ἁγίου σου σώματος, ἐν αἷς γενναίως μέχρι τέλους ἐγκατερήσας, τὰ βραβεῖα τῆς νίκης καὶ τοὺς ἀμαραντίνους στεφάνους, τοῦ μαρτυρίου ἀπειλήσας. Χαίροις, ὁ τῶν θαυμάτων τὴν χάριν, παρὰ Χριστοῦ κομισάμενος, καὶ τοὺς μὲν ἐπὶ γῆς ἐπικαλουμένους τὸ σὸν πανίερον ὄνομα, ἐκ πάσης νόσου ἰώμενος, τοὺς δὲ ἐν θαλάσῃ δεινῶς κινδυνεύοντας παραδόξως προφθάνων καὶ ἐκλυτρούμενος. Ἀλλὰ καὶ ὑπὲρ ἡμῶν τῶν πίστει ἀνευφημούντων σε, Σώζων πανασίδιμε, Χριστὸν τὸν Θεὸν ἰκέτευε, ῥυσθῆναι ἡμας, ἀπὸ πάσης θλίψεως, καὶ σωθῆναι τὰς ψυχὰς ἡμῶν.

*Καὶ νῦν. Ἦχος δ'.*

Τὴν πάνσεπτόν σου γέννησιν, Παναγία Παρθένε ἀγνή, τῶν Ἀγγέλων τὰ πλήθη ἐν οὐρανῷ, καὶ ἀνθρώπων τὸ γένος ἐπὶ τῆς γῆς μακαρίζομεν· ὅτι Μήτηρ γέγονας, τοῦ Ποιητοῦ τῶν ἀπάντων Χριστοῦ τοῦ Θεοῦ. Αὐτὸν ἰκετεύουσα ὑπὲρ ἡμῶν μὴ παύση δεόμεθα, τῶν εἰς σὲ μετὰ Θεὸν τὰς

ἐλπίδας θεμένων, Θεοτόκε πανύμνητε καὶ ἀπειρόγαμε.

*Εἴσοδος. Φῶς Ἰλαρόν. Τὸ Προκείμενον τῆς ἡμέρας καὶ τὰ Ἀναγνώσματα.*

Προφητείας Ἡσαΐου τὸ Ἀνάγνωσμα (μγ' 9-14).

Τάδε λέγει Κύριος. Πάντα τὰ ἔθνη συνήχθησαν ἅμα, καὶ συναχθήσονται ἄρχοντες ἐξ αὐτῶν. Τίς ἀναγγελεῖ ταῦτα ἐν αὐτοῖς; ἢ τὰ ἐξ ἀρχῆς, τίς ἀκουσὰ ποιήσει ὑμῖν; Ἀγαγέτωσαν τοὺς μάρτυρας αὐτῶν καὶ δικαιωθήτωσαν, καὶ εἰπάτωσαν ἀληθῆ. Γίνεσθέ μοι μάρτυρες, καὶ ἐγὼ μάρτυς Κύριος ὁ Θεός, καὶ ὁ παῖς, ὃν ἐξελεξάμην· ἵνα γνῶτε, καὶ πιστεύσητε, καὶ συνῆτε, ὅτι ἐγὼ εἰμι. Ἐμπροσθέν μου οὐκ ἐγένετο ἄλλος Θεός, καὶ μετ' ἐμὲ οὐκ ἔσται. Ἐγὼ εἰμι ὁ Θεός, καὶ οὐκ ἔστι πάρεξ ἐμοῦ ὁ σῶζων. Ἐγὼ ἀνήγγειλα καὶ ἔσωσα, ὠνειδίσα, καὶ οὐκ ἦν ἐν ὑμῖν ἀλλότριος. Ὑμεῖς ἐμοὶ μάρτυρες, καὶ ἐγὼ Κύριος ὁ Θεός· ὅτι ἀπ' ἀρχῆς ἐγὼ εἰμι, καὶ οὐκ ἔστιν ὁ ἐκ τῶν χειρῶν μου ἐξαιρούμενος. Ποιήσω, καὶ τίς ἀποστρέψει αὐτό; Οὕτω λέγει Κύριος ὁ Θεός, ὁ λυτρούμενος ἡμᾶς, ὁ Ἅγιος Ἰσραὴλ.

Σοφίας Σολομῶντος τὸ Ἀνάγνωσμα (γ' 1-9).

Δικαίων ψυχαὶ ἐν χειρὶ Θεοῦ, καὶ οὐ μὴ ἄψηται αὐτῶν βάσανος. Ἔδοξαν ἐν ὀφθαλμοῖς

ἀφρόνων τεθνάναι, καὶ ἐλογίσθη κάκωσις ἢ ἔξοδος αὐτῶν, καὶ ἡ ἀφ' ἡμῶν πορεία σύντριμμα· οἱ δὲ εἰσιν ἐν εἰρήνῃ. Καὶ γὰρ ἐν ὄψει ἀνθρώπων ἐὰν κολασθῶσιν, ἡ ἐλπίς αὐτῶν ἀθανασίας πλήρης. Καὶ ὀλίγα παιδευθέντες, μεγάλα εὐεργετηθήσονται· ὅτι ὁ Θεὸς ἐπέειπεν αὐτοῦς, καὶ εὗρεν αὐτοῦς ἀξίους ἑαυτοῦ. Ὡς χρυσὸν ἐν κωνευτηρίῳ ἐδοκίμασεν αὐτοῦς, καὶ ὡς ὀλοκάρπωμα θυσίας προσεδέξατο αὐτοῦς. Καὶ ἐν καιρῷ ἐπισκοπῆς αὐτῶν ἀναλάμψουσι, καὶ ὡς σπινθῆρες ἐν καλάμῃ διαδραμοῦνται. Κρινοῦσιν ἔθνη, καὶ κρατήσουσι λαῶν, καὶ βασιλεύσει αὐτῶν Κύριος εἰς τοὺς αἰῶνας. Οἱ πεποιθότες ἐπ' αὐτόν, συνήσουσιν ἀλήθειαν, καὶ οἱ πιστοὶ ἐν ἀγάπῃ προσμενοῦσιν αὐτῷ· ὅτι χάρις καὶ ἔλεος ἐν τοῖς ὀσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

*Σοφίας Σολομῶντος τὸ Ἀνάγνωσμα (ε' 15  
23,στ' 1-3).*

Δίκαιοι εἰς τὸν αἰῶνα ζῶσι, καὶ ἐν Κυρίῳ ὁ μισθὸς αὐτῶν, καὶ ἡ φροντίς αὐτῶν παρὰ Ὑψίστῳ. Διὰ τοῦτο λήφονται τὸ βασίλειον τῆς εὐπρεπείας, καὶ τὸ διάδημα τοῦ κάλλους ἐκ χειρὸς Κυρίου· ὅτι τῇ δεξιᾷ αὐτοῦ σκεπάσει αὐτούς, καὶ τῷ βραχίονι ὑπερασπιεῖ αὐτῶν. Λήφεται πανοπλίαν τὸν ζῆλον αὐτοῦ καὶ ὀπλοποιήσει τὴν κτίσιν εἰς ἄμυναν ἐχθρῶν. Ἐνδύσεται θώρακα δικαιοσύνην καὶ

περιθήσεται κόρυθα κρίσιν άνυπόκριτον. Λήψεται άσπίδα άκαταμάχητον, όσιότητα· όξυνεί δέ άπότομον όργήν εις ρομφαίαν. Συνεκπολεμήσει αύτῶ ό κόσμος επί τούς παράφρονας· πορεύσονται εύστοχοι βολίδες άστραπῶν, και ώς άπό εύκύκλου τόξου, τῶν νεφῶν, επί σκοπόν άλουῦνται, και έκ πετροβόλου θυμού πλήρεις ριφήσονται χάλαζαι. Άγανακτήσει κατ' αύτῶν ύδωρ θαλάσσης· ποταμοί δέ συγκλύσουσιν άποτόμως. Άντιστήσεται αύτοίς πνεῦμα δυνάμεως, και ώς λαίλαψ έκλικμήσει αύτούς, και έρημώσει πᾶσαν τήν γήν άνομία, και ή κατοπραγία περιτρέψει θρόνους δυναστῶν. Άκούσατε οῦν, Βασιλείς, και σύνετε· μάθετε Δικασταί περάτων γῆς· ένωτίσασθε οί κρατοῦντες πλήθους, και γεγαυρωμένοι επί ὄχλοις έθνῶν· ότι έδόθη παρὰ Κυρίου ή κράτησις ύμίν, και ή δυναστεία παρὰ Ύψίστου.

*Είς τήν Λιτήν. Ήχος α'.*

Ό γενναίος τοῦ Χριστοῦ στρατιώτης, Σώζων ό πανάριστος, σήμεραν εις πανήγυριν φαιδράν, εις έορτήν χαρμόσουνον, πάντας ήμᾶς συνεκάλεσε. Δι' ό τὰ τῶν άσμάτων άνθη έκ τοῦ νοητοῦ λειμῶνος τῶν θείων γραφῶν συλλεξάμενοι, στεφάνους έγκωμίων έξ αύτῶν συμπλέξαντες, μετ' ευλαβείας και πίστεως αύτῶ προσοίσωμεν, λέγοντες· ό τόν καλόν άγῶνα τοῦ μαρτυρίου άνδρικῶς

ἀγωνισάμενος καὶ τὸν Χριστὸν γενναίως ὁμολογήσας καὶ ὑπὲρ αὐτοῦ τὸ σῶμα τοῖς ἀνόμοις παραδοὺς καταξάινεσθαι, καὶ παρρήσιαν μεγίστην κτησάμενος, πρὸς αὐτὸν ἐκτενῶς ἰκέτευε, σωθῆναι τὰς ψυχὰς ἡμῶν.

### *Ἦχος β'.*

Τὴν τοῦ Θεοπάτορος θείαν φωνὴν, ὃ τῆς πίστεως πρόμαχον εὐμαρῶς ἐνωτισθεῖς, Σώζων ὁ μεγαλώνυμος, τὰ εἴδωλα τῶν ἐθνῶν, λέγουσιν, ἐξ ἀργυρίου καὶ χρυσίου χεῖρας ἔχουσι καὶ οὐ ψηλαφήσουσι, πόδας ἔχουσι καὶ οὐ περιπατήσουσι, τὴν τούτων ματαιότητα καὶ τῶν σεβομένων ἄνοιαν ἐστηλίτευσε, καὶ τὴν τοῦ ξοάνου χεῖρα τεμών, τῷ ταύτης τιμήματι πλῆθος πενήτων ἤλεησε, τὴν δὲ θεότητα τοῦ Σωτῆρος, ἡμῶν λαμπρῶς ἀνακηρύξας, τὴν πίστιν τηρήσας καὶ τὸν δρόμον τοῦ μαρτυρίου τετελεκῶς, εἰς οὐρανοὺς ἀναβέβηκε. Καὶ νῦν τῷ χρόνῳ τῆς μεγαλωσύνης τοῦ Θεοῦ παριστάμενος, ἀκαταπαύστως πρεσβεύει εἰς τὸ σωθῆναι τὰς ψυχὰς ἡμῶν.

### *Ἦχος γ'.*

Δεῦτε ἅπαντες πιστοί, τὸν τοῦ Χριστοῦ Μεγαλομάρτυρα, ἐν ἱεροῖς ἄσμασι καὶ ὕμνοις καὶ ᾠδαῖς πνευματικαῖς εὐφημήσωμεν, Σώζοντα τὸν πολυάθλον. Οὗτος γὰρ ὁ πολύτλας τοὺς τῶν τυράννων ὑπὲρ ἔλακιον ἀπαλυνθέντας λόγους,

μεστοὺς δὲ ἰοῦ θανατηφόρου, καὶ βολίδας τοῦ νοητοῦ δράκοντος ὄντας, καὶ πάσας τὰς θωπείας αὐτῶν ἐκφαυλίσας, τὰς δὲ ἀπειλὰς τῶν ἀνηκέστων βασάνων, πυρακτώσεις τε δαρμούς, καὶ ξεσμούς, ὡς ἀράχνης μίτους καὶ νηπίων βέλη ἠγησάμενος, τὸν μαρτυρικόν, ὑπὲρ Χριστοῦ θάνατον λαβεῖν ἐπεπόθησεν, ὅθεν καὶ τὴν τῶν θαυμάτων χάριν παρὰ Χριστοῦ πεπλουτηκῶς θεραπεύει, πᾶσαν νόσον τῶν ἐν πίστει προσιόντων αὐτῷ, καὶ πρεσβεύει Κυρίῳ εἰς τὸ σωθῆναι τὰς ψυχὰς ἡμῶν.

*Δόξα. Ἦχος πλ. α'.*

Τῆ νῦν πανηγύρει τοῦ θεοσόφου Μεγαλομάρτυρος Σώζοντος, δεῦτε ὧ φιλέορτοι, μετ' εὐλαβείας καὶ πίστεως συνδράμωμεν, μαρτυρικὴν γενναιότητα μεῖζον, ἢ κατὰ ἄνθρωπον ἐποψόμενοι. Οὗτος γάρ, ὁ στερρὸς τῆς πίστεως ἀδάμας, ὥσπερ ὁ μέγας Γεώργιος, σιδηρᾶς μεθ' ἧλων κρηπίδας ὑποδησάμενος, τρέχειν παρεβιάζατο. Τοῦτο δέ, προθύμως ποιοῦντος τῷ καταρρέοντι αἵματι ἢ γῆ ἠρυθραίνετο, οἱ τὸ δεινὸν θέαμα τοῦτο καθορῶντες ὀχετοῖς τῶν δακρῦων κοπτόμενοι ἔρρεον. Τὰ τῶν Ἀγγέλων στρατεύματα τὸ μεγαλόψυχον τοῦ Μάρτυρος ἐθαυμάζον, ὅτι ἐν σώματι τοὺς ἀσώματους μιμούμενος, τῶν σωματικῶν ὀδυνῶν ὑπέρτερος ἐδείκνυτο. Οἱ ζοφεροὶ δαίμονες, τὴν ὑπομονὴν τούτου φρίττοντες ἔτρεμον. Ὁ δὲ τοῦ Χριστοῦ Μάρτυς,

ξεσμούς, και δαρμούς ἀνηκέστους ὑποστάς και τελειωθείς ἐν Χριστῷ, εἰς οὐρανοῦς ἀνελήλυθε, τὰ γέρα τῆς νίκης παρὰ Χριστοῦ κομιούμενος. Τοῦτον κατὰ χρέος και ἡμεῖς εὐφημοῦντες βοήσωμεν· τρισόλβιε πανένδοξε, Μεγαλομάρτυς Σῶζον, κατὰ τὸ θεῖόν σου ὄνομα ὁ Σῶζον, σῶζε τὴν σεαυτοῦ Χριστεπώνυμον ποιήμνην, φρουρῶν και συντηρῶν και ἡμᾶς τοὺς πίσει και πόθῳ ἀνευφημοῦντάς σε, και ἐπικαλουμένους τὸ σὸν πανίερον ὄνομα.

*Και νῦν. Προεόρτιον. Ἦχος β'.*

Δεῦτε φιλοπάρθενοι πάντες, και τῆς ἀγνεῖας ἐρασταί· δεῦτε ὑποδέξασθε πόθῳ, τῆς παρθενίας τὸ καύχημα, ἐκ πέτρας βλυσιάνουσαν στερεᾶς, τὴν πηγὴν τῆς ζωῆς, και ἐκ τῆς ἀτεκνούσης, τὴν βάτον τοῦ αὐλοῦ πυρός, και καθαίροντος, και φωτίζοντος τὰς ψυχὰς ἡμῶν.

*Εἰς τὸν Στίχον. Ἦχος β'.* Ὅτε ἐκ τοῦ ξύλου.

Δεῦτε, τὸν γενναῖον Ἀθλητὴν, και τῆς ἀληθείας ὀπλίτην, και στρατιώτην στερρόν, πάντες εὐφημήσωμεν, σήμερον Σῶζοντα, τῶν Μαρτύρων ἀγλάισμα, Ἀγίων τε πάντων, δόξα και κραταίωμα, τῶν προστρέχόντων αὐτῷ, ὄνπερ, ἐκτενῶς δυσωποῦμεν, δέησιν προσάγειν Κυρίῳ, πᾶσι παρασχεῖν παισιμάτων ἄφεισιν.

*Στ.: Θαυμαστός ὁ Θεός, ἐν τοῖς Ἁγίοις Αὐτοῦ.*

Πόθῳ, καὶ ἀγάπῃ τοῦ Χριστοῦ, τεθωρακισμένος εἰσήλθες, ἔνθεον τοῦ σκάμματος, Μάρτυς τῆς ἀθλήσεως, Σῶζον πανεύφημε, θαρσαλέῳ φρονήματι, πολλῇ παρρησίᾳ, λέων ὡσπερ εὐτολμος, ὄντως ἐξέπληξας, πάντα τῶν τυράννων τὰ θράση, καὶ Χριστὸν Θεὸν τε καὶ κτίστην, σύμπαντος τοῦ κόσμου ἀνεκήρυξας.

*Στ.: Τοῖς Ἁγίοις τοῖς ἐν τῇ γῆ Αὐτοῦ ἐθαυμάσασεν ὁ Κύριος.*

Μάρτυς, Ἀθλοφόρε τοῦ Χριστοῦ, τοὺς ἐν διαφόροις κινδύνοις, καὶ περιστάσεσι, πείναις καὶ θλίψεσι, πιεζομένους οἰκτρῶς, δυσωποῦμέν σε ἔνδοξε, βραβεύων ἀφθόνως, ἴασιν βοήθειαν καὶ θεραπείαν διπλῆν, σὲ γάρ, προβαλλόμεθα Σῶζον, πρέσβυν πρὸς Θεὸν τῶν ἀπάντων, τοῦ λαβεῖν πταισμάτων ἄφεσιν.

*Δόξα. Ἦχος πλ. δ'.*

Σήμερον, προφητικὴ φωνὴ τοῦ Θεοπάτορος, ἐμφανῶς πληροῦται ἐπὶ τῇ σῆ μαρτυρικῇ τελειώσει, Σῶζον ἀξιοθαύμαστε. Τῶν γὰρ ἀθέων τυράννων ὡμῶς καὶ ἀπανθρώπως τὸν σὸν ἄδικον φόνον τετελεκότων, τὰ τε πάντιμα λείψανα τὰ σά, οὐκ ἦν ἀνάξιος ὁ κόσμος, αἰσχίστας κακουργίας ὑπεροχῇ πυρὸς παρανάλωμα, ποιῆσαι

βουληθέντων, ὁ Κύριος ἐξ οὐρανοῦ ἐβρόντησε καὶ ὑετὸν μέγαν καὶ χάλαζαν κατ' αὐτῶν βαλὼν τάχος ἀπεσόβησε, τοῖς δὲ φιλοχρίστοις τὸ τῆς ἀγάπης φίλτρον ἐνδεικνυμένοις, εὐκολία τὰ σὰ πάνσεπτα λείψανα συναγαγεῖν ἐξεγένετο. Καὶ γὰρ ἐν τῷ σκοτεινῇ τῆς νυκτός, ὡσπερ ἀστέρες ἐπὶ τῆς γῆς φωταυγεῖς, ἀκτῖνας ἐξέπεμπον. Ταῦτα οὖν καὶ ἡμεῖς νοερῶς προσκυνοῦντες οἱ τὴν σὴν μνήμην πανηγυρίζοντες, Σῶζον ἀξιάγαστε, καὶ τὴν πάνσεπτον εἰκόνα σου κατασπαζόμενοι ἐκτενῶς, παρακαλοῦμέν σε, Χριστὸν τὸν Θεὸν ἰκέτευε, εἰρήνην τῇ οἰκουμένῃ δωρήσασθαι, καὶ ταῖς ψυχαῖς ἡμῶν τὸ μέγα ἔλεος.

*Καὶ νῦν. Ἦχος β'.*

Τίς ὁ ἦχος τῶν ἐορταζόντων γίνεται; Ἰωακείμ καὶ Ἄννα πανηγυρίζουσι μουσικῶς. Συγχάρητε ἡμῖν λέγοντες, Ἄδὰμ καὶ Εὐὰ σήμερον· ὅτι τοῖς πάλαι παραβάσει κλείσασι Παράδεισον, καρπὸς εὐκλεέστατος ἡμῖν ἐδόθη, ἡ θεόπαις Μαρία, ἀνοίγουσα τούτοις πᾶσι τὴν εἴσοδον.

*Νῦν ἀπολύεις. Τρισάγιον. Ἀπολυτίκιον. Ἦχος α'. Τῆς ἐρήμου πολίτης.*

Δι' ὄμφης οὐρανόθεν πιστωθεῖς πρὸς τὰ κρείττονα, τοὺς τῆς εὐσεβείας ἀγῶνας, ἀπποήτως διέδραμες• καὶ ὄφθης τοῦ Σωτῆρος κοινωνός, ἀθλήσας Μάρτυς Σώζων ἀνδρικῶς• διὰ τοῦτο

διασώξεις ἐκ πειρασμῶν, τοὺς πίσει προσιόντας σοι· Δόξα τῷ παρασχόντι σοὶ ἰσχύν, δόξα τῷ σέ στεφανώσαντι, δόξα τῷ ἐνεργοῦντι διὰ σοῦ πάσιν ἰάματα.

*Ἔτερον. Ἦχος δ'. Ὡς σῶλος ἀκλόνητος.*

Τοῦ τρόπου συμμετοχος Σῶζων πολυάθλε, σωθεις διὰ πίσεως, μύστα τῆς χάριτος, ἔλαμψας ἐν τῷ κόσμῳ, διὰ τοῦ μαρτυρίου, βρύεις δὲ ἰάματα, τοῖς πιστῶς σε τιμῶσι, καὶ τὴν θείαν σου μνήμην ἀξιοχρέως γεραίρουσι.

*Ἔτερον. Ὁ αὐτός.*

Σταυροῦ τοῦ Σωτήρός σου, μετέσχες Σῶζον καλῶς, ἐσώθης τῆς χάριτος, μύστα ἐν πίσει σοφῶς, τοὺς λόγους πολυάθλε, βέλος χερσὶ τοῦ Κτίστου, τέκνον τετιναγμένον, πλήρωμα θείον πόθου, ὠκομόμησας θάρσει, διὸ ἐν παρρησίᾳ Χριστῷ, πρέσβευε σωθῆναι ἡμᾶς.

*Προεόρτιον. Ἦχος δ'. Κατεπλάγη Ἰωσήφ.*

Ἐκ τῆς ρίζης Ἰεσσαί, καὶ ἐξ ὀσφύος τοῦ Δαυΐδ, ἡ θεόπαις Μαριάμ, τικτεται σήμερον ἡμῖν· διὸ καὶ χαίρει ἡ σύμπασα καὶ καινουργεῖται, συγχαίρει τε ὁμοῦ, ὁ οὐρανὸς καὶ ἡ γῆ, αἰνέσατε αὐτήν, αἱ πατριά τῶν ἐθνῶν, Ἰωακεὶμ εὐφραίνεται, καὶ Ἄννα πανηγυρίζει κραυγάζουσα· ἡ στεῖρα τικτει, τὴν Θεοτόκον, καὶ τροφὸν τῆς ζωῆς ἡμῶν.

## ΕΙΣ ΤΟΝ ΟΡΘΡΟΝ

*Μετὰ τὴν α' Στιχολογίαν, Κάθισμα. Ἦχος δ'.*  
*Ταχὸ προκατάλαβε.*

Οἱ δίκαιοι ἔφησεν ὁ Ζωοδότης Χριστός, ὡς ἥλιοι ἐκλάμπουσιν ἐν οὐρανοῖς ἀληθῶς, μετὰ τὴν ἀνάστασιν, σοῦ δὲ καὶ μετὰ πότμον, τὰ θειότατα μέλη, ἔλαμψον παραδόξως, ἐν τῇ γῆ ὡς ἀστέρες, Χριστοῦ θαυματουργοῦντος ἐπὶ σέ, Σῶζον ἀξιάγαστε.

*Δόξα. Καὶ νῦν. Ἦχος α'. Τοῦ λίθου σφραγισθέντος.*

Τεχθεῖσα παραδόξως, σειρωτικῶν ἐξ ὠδίνων, παρθενικῶν ἐκ λαγόνων, ἐκύησας ὑπὲρ φύσιν· ὠραῖος φανεῖσα γὰρ βλαστός, ἐξήνθησας τῷ κόσμῳ τὴν ζωὴν· διὰ τοῦτο αἱ Δυνάμεις τῶν οὐρανῶν, βοῶσί σοι Θεοτόκε· Δόξα τῇ νῦν προόδῳ σου σεμνῇ, δόξα τῇ παρθενίᾳ σου, δόξα τῇ κυοφορίᾳ σου, μόνη Πανάχραντε.

*Μετὰ τὴν β' Στιχολογίαν, Κάθισμα. Ἦχος δ'.*  
*Κατεπλάγη Ἰωσήφ.*

Ἐξεπλάγη ὁ δεινός, τύραννος λόγοις σου σοφοῖς, ὑπερζέσας γὰρ θυμῷ, καὶ μανιώδης γεγονώς, ἐπὶ βασάνοις τρέπεται ὁ ἐμβρόντητος, καὶ δέειν ἀφειδῶς, Σῶζον ἀπάρχεται, καὶ τύπτειν τὸ σεπτόν, μάστιξι σῶμά σου, ἐλεεινῶς κατέξανεν

ὁ δειλῖος, μέχρι ἐγκάτων δράσεως, Χριστὸς δὲ ἄνω, ἰσχὺν ἐδίδου, καὶ κραταιάν σοι βοήθειαν.

*Δόξα. Καὶ νῦν. Ἦχος πλ. α'. τὸν συνάναρχον Λόγον.*

Τὰ οὐράνια πάντα νῦν ἐπαγάλλονται, τῶν ἀνθρώπων τὸ γένος συνεορτάζει αὐτοῖς, καὶ οἱ Προφῆται μυστικῶς συνευφραίνονται· ἦν γὰρ προεῖδον τυπικῶς, ἐν ταῖς ἀρχαίαις γενεαῖς, βάτον καὶ στάμνον καὶ ράβδον, νεφέλην πύλην καὶ θρόνον, καὶ μέγα ὄρος, γεννᾶται σήμερον.

*Μετὰ τὸν Πολυέλεον, Κάθισμα. Ἦχος πλ. α'. Τὸν συνάναρχον Λόγον.*

Τοὺς ἐν πίστει καὶ πόθῳ πανηγυρίζοντας, ἐν τῷ θείῳ ναῷ σου Σῶζον πολυάθλε, τὴν ἁγίαν καὶ σεπτὴν μνήμην σου ἔνδοξε, ἀπὸ πάσης προσβολῆς, καὶ παντοίων πειρασμῶν, τῶν ἐν τῇ γῆ καὶ θαλάσῃ, ἀπήμονας διατήρει, καὶ σῶζε πάντας ταῖς ἰκεσίαις σου.

*Δόξα. Καὶ νῦν. Προεόρτιον. Ἦχος δ'. Κατεπλάγη Ἰωσήφ.*

Ἀναβόησον Δαυΐδ, τί ὤμοσέ σοι ὁ Θεός; Ἄ μοι ὤμοσε φησί, καὶ ἐκπεπλήρωκεν ἰδού, ἐκ τοῦ καρποῦ τῆς κοιλίας μου δούς τὴν Παρθένον· ἐξ ἧς ὁ πλαστουργός, Χριστός ὁ νέος Ἀδάμ, ἐτέχθη βασιλεύς, ἐπὶ τοῦ θρόνου μου· καὶ βασιλεύει

σήμερον, ὁ ἔχων τὴν βασιλείαν ἀσάλευτον. Ἡ  
στεῖρα τίκτει, τὴν Θεοτόκον, καὶ τροφὸν τῆς ζωῆς  
ἡμῶν.

*Οἱ Ἀναβαθμοί, τὸ α' ἀντίφωνον τοῦ δ' ἤχου.*

*Προκείμενον: Θαυμαστὸς ὁ Θεὸς ἐν τοῖς Ἁγίοις  
Αὐτοῦ.*

*Στ.: Τοῖς Ἁγίοις τοῖς ἐν τῇ γῆ Αὐτοῦ  
ἐθαυμάστωσεν ὁ Κύριος.*

*Εὐαγγέλιον κατὰ Ματθαῖον (κεφ. 10, 32-36).  
Βλέπε τὴν Παρασκευὴν τῆς Γ' ἐβδομάδος.*

*Ὁ Ν' Ψαλμός.*

*Δόξα: Ταῖς τοῦ Ἀθλοφόρου...*

*Καὶ υἱν: Ταῖς τῆς Θεοτόκου...*

*Ἰδιόμελου. Ἦχος πλ. β'. Στ.: Ἐλεῆμον, ἐλέησόν  
με ὁ Θεός...*

Σήμερον, συγκαλεῖται ἡμᾶς, τοῦ Ἀθλοφόρου ἢ  
πανέορτος πανήγυρις. Δεῦτε οὖν φιλέορτοι καὶ  
φιλόχριστοι, ἐν τῷ πανσέπτῳ αὐτοῦ τεμένει  
συναθροισθέντες, ἐν φωναῖς ἁσμάτων καὶ ᾠδαῖς  
πνευματικαῖς εὐφημήσωμεν λέγοντες· χαίροις, ὁ  
δι' ἀγάπην Χριστοῦ τοῦ Θεοῦ, προθύμως τὸ σῶμά  
σου παραδοὺς τοῖς ἀνόμοις ζέεσθαι, τίπτεσθαι καὶ  
ταῖς μάστιγι μεληδὸν κατατέμνεσθαι· χαίροις, ὁ

τοῦ μαρτυρίου πῶν τὸ ποτήριον, καθ' ὁμοιότητα αὐτοῦ τοῦ Σωτῆρος ἡμῶν. Δι' ὃ καὶ παρρησίαν ἔχων πρὸς αὐτὸν τοὺς τὸ σωστικὸν ἐπικαλουμένους ὄνομα, ἐν εἰρήνῃ καὶ ὑγείᾳ διηνεκεῖ διαφύλαττε, ὑπὲρ αὐτὸν ἀεὶ δυσωπῶν, τοῦ σῶσαι τὰς ψυχὰς ἡμῶν.

*Οἱ Κανόνες, ὁ Προεόρτιος τῆς Θεοτόκου καὶ τοῦ Ἁγίου.*

*Τῆς Θεοτόκου, οἷ ἢ Ἀκροστικῶς: Γέννησις ὕμνῳ τῆς Θεόπαιδος Κόρης. Ἰωσήφ.*

*Ῥοδὴ α'. Ἦχος δ'. Ἀνοίξω τὸ στόμα μου.*

Γηθόμενοι σήμερον, μετ' εὐφροσύνης ὕμνήσωμεν, τὸ θεῖον γενέθλιον, τῆς Θεομήτορος· καὶ γὰρ τέτοκε, χαρὰν τῇ οἰκουμένῃ, λύπην Προμήτορος ἐξαφανίσασα.

Ἐκ στείρας προέρχεται, τῆς ἀμαρτίας ἢ στείρωσις, ἣν νόμος προέγραψε, καὶ τὰ κηρύγματα, προεδήλωσαν, τῶν θείων θεηγόρων, ἢ πάναγνος Δέσποινα, καὶ παναμώμητος.

Ναὸς καὶ παλάτιον, τοῦ Βασιλέως γεγένησαι, ἐν ᾧ τὴν κατοίκησιν αὐτοῦ ποιούμενος, οἰκητήριον, τῆς Ἁγίας Τριάδος, πιστοὺς ἀπεργάσεται ὁ ὑπερούσιος.

Νυμφὼν ὠραιότατος, θρόνος Θεοῦ  
ὕψηλότατος, ἐδείχθης Θεόνυμφε, ἐν ᾧ καθίσας  
σαρκί, τοὺς καθημένους, ἐν σκότει ἀπωλείας,  
ἐγερεῖ πρὸς γνώσεως, φῶς ἀγαθότητι.

*Κανὼν τοῦ Ἁγίου. Ποίημα Θεοφάνους.*

*Ὠδὴ α'. Ἦχος δ'. Θαλάσσης τὸ ἐρυθραῖου.*

Σωθῆναι τοὺς τὴν σεπτὴν σου σήμερον,  
μνήμην γεραίροντας, ἀπὸ παντοίων Σώζων  
πειρασμῶν, καὶ κινδύνων καὶ θλίψεων, τὸν  
εὐεργέτην Κύριον, νῦν καθικέτευε πανένδοξε.

Ἀστέρα πυρσοφαῆ ἀνέδειξε, Χριστὸς ἐν ὕψει  
σε, τῆς Ἐκκλησίας Μάρτυς ἀληθῶς, ταῖς τῶν  
ἄθλων σου λάμπησι, τὴν οἰκουμένην ἅπασαν,  
καταλαμπρύνοντα πανεύφημε.

Τοξεύσας ὑπομονῆς τοῖς βέλεσι, τοὺς τοῦ  
Κυρίου ἐχθρούς, καὶ τῆς ἀνδρείας ξίφει τὰ αὐτῶν,  
διακόψας στρατεύματα, νικητικὸν διάδημα,  
Σώζων ἀπειλήφας μακάριε.

*Θεοτοκίου.*

Ἀσπόρως τῷ τοῦ Πατρὸς βουλήματι, ἐκ Θεοῦ  
Πνεύματος, τὸν τοῦ Θεοῦ συνείληφας Υἱόν, καὶ  
σαρκὶ ἀπεκύησας, τὸν ἐκ Πατρὸς ἀμήτορα, καὶ δι'  
ἡμᾶς ἐκ σοῦ ἀπάτορα.

*Τῆς Θεοτόκου. Ἐδὴ γ'. Ὅτι στείρα ἔτεκεν.*

Ἡ γῆ ἢ κατάκαρπος, ἐκ γῆς ἀκάρπου γεννᾶται, ἥτις καρπογονήσει, τὸν γεωργὸν τῶν ἀγαθῶν, καὶ ζωηφόρον ἄσταχυν, τὸν τρέφοντα πάντας θείῳ νεύματι.

Σήμερον ἐβλάστησε, τῆς Παρθενίας ἢ ῥάβδος, ἐξ ἧς ἀνθήσει ἄνθος, ὁ φυτουργὸς ἡμῶν Θεός, τὰ πονηρὰ βλαστήματα, ἀποτέμνων ἄκρα ἀγαθότητι.

Ἴδε τὸ ἀλάξευτον, ὄρος ἐκ πέτρας ἀγόνου, ἀποτεχθὲν τὸν λίθον, καρπογονεῖ τὸν νοητὸν, ὃς συντριβὴν ἐργάσεται, τῶν ξοάνων πάντων τοῦ ἀλάστορος.

Νόμου προχαράγματα, σὲ προεδήλωσαν Κόρη· τὸν νομοδότην σὺ γάρ, νομίμων δίχα ἐν γαστρί, κυοφορεῖς τηροῦντά σε, ὑπὲρ λόγον ἄφθορον ἀμίαντον.

*Τοῦ Ἁγίου . Εὐφραίνεται ἐπὶ σοί.*

Αἱμάτων σου αἰ ῥοαί, ποταμηδὸν διὰ Χριστὸν ρεύσασαι, πῦρ ἀσεβῶν ἔσβεσαν, Μάρτυς ἀθλοφόρε αἰδίμει.

Ἐπέστης καρτερικῶς, τῶν αἰκισμῶν τὰς προσβολάς, ἄρρηκτος, πύργος καθάπερ ἔνδοξε, πλάνης καθελὼν τὸ ὄχυρωμα.

Καθεῖλες δαυϊτικῶς, ὡς Γολιάθ τὸν νοητὸν  
τύραννον, καὶ τὸ αὐτοῦ στράτευμα, πίστεως  
σφενδόνῃ πανένδοξε.

*Θεοτοκίου.*

Σὺ μόνη τοῖς ἐπὶ γῆς, τῶν ὑπὲρ φύσιν ἀγαθῶν  
πρόξενος, Μήτηρ Θεοῦ γέγονας· ὅθεν σοι τὸ Χαῖρε  
κραυγάζομεν.

*Κάθισμα τοῦ Ἁγίου. Ἦχος δ'.*

Ταχὺ προκατάλαβε σωθεὶς διὰ πίστεως, Σώζων  
πολύαθλε, σωτήριος γέγονας, χειμαζομένων  
λιμῆν, προνοία Χριστοῦ τοῦ Θεοῦ· βρύεις γὰρ  
ἰαμάτων, ποταμοὺς τοῖς ποθοῦσι, παύεις  
ἀρρώστημάτων, τὸν φλογμὸν καθ' ἐκάστην· διὸ τὴν  
θεῖαν μνήμην σου, πίστει γεραίρομεν.

*Δόξα. Καὶ νῦν. Προεόρτιον. Ἦχος πλ. δ'. Τὸ  
προσταχθὲν.*

Ἀγαλλιάσθω οὐρανός, γῆ εὐφραινέσθω· ὁ τοῦ  
Θεοῦ γὰρ οὐρανός, ἐν γῆ ἐτέχθη, ἡ Θεόνυμφος  
αὕτη ἐξ ἐπαγγελίας, ἡ στείρα βρέφος θηλάζει τὴν  
Μαριάμ· καὶ χαίρει ἐπὶ τῷ τόκῳ Ἰωακείμ. Ῥάβδος  
λέγων ἐτέχθη μοι, ἐξ ἧς τὸ ἄνθος Χριστός,  
ἐβλάστησεν ἐκ ρίζης Δαυΐδ. Ὅντως θαῦμα  
παράδοξον!

*Τῆς Θεοτόκου. Ὡδὴ δ'. Ὁ καθήμενος ἐν δόξῃ.*

Ὑπερτέρα τῶν Ἀγγέλων ἐπὶ γῆς Κόρη τίκτεται, ἐν ἀγιωσύνῃ οὖσα καὶ καθάρσει ἀσύγκριτος, ἥτις τὴν κάθαρσιν πάντων Χριστὸν τέξεται, ἀγιότητα, καὶ παντελῆ ἀπολύτρωσιν.

Μακαρία ἡ κοιλία ἡ τῆς Ἄννης γεγένηται· τὴν γὰρ ἐν κοιλίᾳ μέλλουσαν χωρεῖν τὸν μακάριον, καὶ μὴ χωρούμενον Λόγον, ἀπεγέννησεν, ἀναγέννησιν, πᾶσι πιστοῖς παρεχόμενον.

Νῦν ὁ ζόφος τῆς κακίας ἐκμειοῦσθαι ἀπάρχεται· ἡ γὰρ τοῦ ἡλίου ἔμψυκος νεφέλη ἀνέτειλε, σπειρωτικῶν ἐκ λαγόνων, ἡ πανάμωμος, ἥς τὴν γέννησιν, τὴν φωταυγῆ ἑορτάσωμεν.

Ὡς κατάκαρπον ἐλαίαν τὴν ἐκ ρίζης βλαστήσασαν, Ἰεσσαὶ Παρθένε Ἄννα σε βλαστάνει βλαστάνουσαν, τὸν ἐλεήμονα Λόγον, οὗ τὸ ἔλεος, καὶ ἡ ἀλήθεια, διὰ παντός προπορεύεται.

*Τοῦ Ἁγίου. Ἐπαρθέντα Σε ἰδοῦσα.*

Πυρπολούμενος ἀγάπῃ Θεοῦ Παμμάκαρ, τὴν φρυγανώδη ἄπασαν, πλάνην τῶν ἀθέων, ἔφλεξας τοῖς λόγοις σου, καὶ χαίρων ἐκραύγαζες· Δόξα τῇ δυνάμει Σου Κύριε.

Ἀγιότευκος ὑπάρχων ναὸς Κυρίου, εἰς τὸν ναὸν εἰσέδραμες τῶν ἀθεωτάτων καὶ τούτων

σεβάσματα, γενναίως συνέτριψας Μάρτυς  
ἀθλοφόρε πανεύφημε.

Ίατρείον ἀναδέδεικται πάσης νόσου, τὸ ἱερόν  
σου τέμενος, πίσει τοῖς φοιτῶσι καὶ τὰς ἀριστείας  
σου, ἐν τούτῳ γεραίρουσι, Σώζων ἀθλοφόρε  
θαυμάσιε.

*Θεοτοκίου.*

Ἀπειρογάμως ἐκύησας ὦ Παρθένε, καὶ μετὰ  
τόκον ὤφθης παρθενεύουσα πάλιν· ὅθεν  
ἀσιγήτοις φωναῖς, τὸ Χαῖρέ σοι Δέσποινα, πίσει  
ἀδιστάκτῳ κραυγάζομεν.

*Τῆς Θεοτόκου. Ὠδὴ ε'. Ἐξέστη τὰ σύμπαντα.*

Τὸ ἐσφραγισμένον νῦν βιβλίον ἀποτίκτεται,  
ὅπερ ἀναγνώσεται οὐδόλως, φύσεως νόμῳ βροτὸς  
τηρούμενον, Λόγου εἰς κατοίκησιν καθὼς, βιβλοὶ  
προεδήλωσαν, θεηγόρων ἐν πνεύματι.

Ἡ ἄμπελος σήμερον, ἐτέχθη ἡ σωτήριος, ἥτις  
τὸν ἀκήρατον ἀνθήσει, βότρυν τὸν θεῖον, γλεῦκος  
προχέοντα, ἐξ οὗ πᾶς ὁ πίνων μυστικῶς, θεῖαν καὶ  
σωτήριον, εὐφροσύνην καρπώσεται.

Σκιρτήσατε Ἄγγελοι, ἄνθρωποις  
συγχορευόντες· σήμερον ἐκ στεῖρας ἡ Παρθένος,  
ἀποτεχθεῖσα τὴν λύπην ἔπαυσε, καὶ προοιμιάζεται

χαράν, τοῖς πανηγυρίζουσι, τὴν αὐτῆς θείαν γέννησιν.

Θεῖος προδιέγραψε, Προφήτης προδηλότατα, τόμον σε καινὸν ἐν ᾧ δακτύλῳ, Λόγος πατρός, Κόρη γραφήσεται, βίβλῳ καταγράφων τῆς ζωῆς, πάντας ἀγαθότητι, τοὺς αὐτῷ πειθαρχήσαντας.

*Τοῦ Ἁγίου. Σὺ Κύριέ μου φῶς.*

Σὺ Μάρτυς τῷ φωτί, τῆς Τριάδος λαμπόμενος, ἐμείωσας ἀθείας, πολυθέου τὸν ζόφον, φωστὴρ ὀφθεις ἀείφωτος.

Σὺ ῥόδον εὐανθοῦν, ἐρυθρῷ τῶν αἱμάτων σου, μακάριε δεδειγμένος, εὐωδία θαυμάτων, τὸν κόσμον εὐωδίασας.

Σὺ βότρυς νοητός, τῆς ἀμπέλου ὑπάρχων Χριστοῦ, ἀνέβλυσας μαρτυρίου, εὐκατάνυκτον οἶνον, τοῖς πίστει σε δοξάζουσι.

*Θεοτοκίου.*

Σὲ ὄπλον ἀρράγες, κατ' ἐχθρῶν προβαλλόμεθα· σὲ ἄγκυραν καὶ ἐλπίδα, τῆς ἡμῶν σωτηρίας, Θεόνυμφε κεκτήμεθα.

*Τῆς Θεοτόκου. Ἰδὲ ὅς'. Τὴν θείαν ταύτην.*

Ἐτέχθη σήμερον γέφυρα, μετάγουσα πρὸς φῶς τὸ ἀνθρώπινον, κλῖμαξ οὐράνιος, ὄρος Θεοῦ

ἐμφανέστατον, ἡ Θεοτόκος Κόρη ἦν  
μακαρίσωμεν.

Ὁ κόχλος Ἄννα προήγαγε, πορφύραν τὴν τὸ  
ἔριον βάψασαν, τῆς σωματώσεως, τοῦ Βασιλέως  
εἰς ὕστερον, ἦν ἐπαξίως πάντες ὑμνολογήσωμεν.

Πηγὴ νυνὶ προελήλυθε, ῥανίδος ἐκ μικρᾶς ἢ  
Πανάμωμος, ἥτις τὴν ἄβυσσον, τῆς σωτηρίας  
κυήσασα, πολυθεΐας παύσει ἄπειρα ρεύματα.

Ἀκάρπου ρίζης ἐβλάστησας, καὶ πρόρριζον  
κακίας τὴν ἄκανθαν, τῷ ὑπὲρ φύσιν σου, θείῳ  
βλαστῷ ἐναπέτεμες, Θεογεννήτορ Κόρη  
ἄειμακάριστε.

*Κουτάκιον τοῦ Μάρτυρος. Ἦχος β'. Τοὺς  
ἀσφαλεῖς.*

Τὸν ἀληθῆ καὶ θεοφόρον Μάρτυρα, καὶ  
Ἀθλητὴν τῆς εὐσεβείας δόκιμον, συνελθόντες  
ἀνυμνήσωμεν μεγαλοφώνως πάντες σήμερον·  
Σώζοντα τὸν θεῖον μύστην τῆς χάριτος, ἰάσεων  
δοτῆρα πλουσιώτατον, πρεσβεύει γὰρ τῷ Θεῷ,  
ὑπὲρ πάντων ἡμῶν.

*Κουτάκιον Προεόρτιον. Ἦχος γ'. Ἡ Παρθένος  
σήμερον.*

Ἡ Παρθένος σήμερον, καὶ Θεοτόκος Μαρία, ἡ  
παστὰς ἢ ἄλυτος, τοῦ οὐρανοῦ Νυμφίου, τικτεται,

ἀπὸ τῆς σείρας θεοβουλήτως, ὄχημα, τοῦ Θεοῦ Λόγου εὐτρεπισθῆναι· εἰς τοῦτο γὰρ καὶ προωρίσθη, ἡ θεία πύλη, καὶ Μήτηρ τῆς ὄντως ζωῆς.

*Ὁ Οἶκος.*

Τῆ σπειρευούση καρπὸς ἐδόθη ἡ θεόπαις Μαρία· ἦν προεῖδον ποτὲ θεῖοι Προφῆται ἐν Πνεύματι· ταύτην ἡμεῖς σήμερον ὁρῶντες, ἐν τοῖς κόλποις τῆς Ἄννης σκιρτῶσαν, σὺν τῷ πιστῷ Ἰωακείμ, νοητῶς πρὸς ἐστίασιν συνέλωμεν, καὶ τοὺς πόρρω καλέσωμεν, λέγοντες· Τοῦ κόσμου νῦν ἡ ἀνάκλησις, ἐξ ἀκάρπου γαστρὸς ἀνεβλάστησεν, ἡ θεία πύλη, καὶ Μήτηρ τῆς ὄντως ζωῆς.

*Συναξάριον.*

Τῆ Ζ' τοῦ αὐτοῦ μηνός, μνήμη τοῦ Ἁγίου Μάρτυρος Σώζοντος.

*Ἀντεῖχε Σώζων σώματος πρὸς αἰκίας,*

*Πρὸς τὸν μόνου σῶζοντα τὴν ψυχὴν βλέπων.*

*Ἐβδομάτη Σώζων θάνε, τυπτόμενος χροῶ  
λαμπρόν.*

Οὗτος ἐκ Λυκαόνων ὀρμώμενος, καὶ ποιμὴν προβάτων γεγονώς, ἐπεὶ τοῦ Ἁγίου Βαπτίσματος ἠξιώθη, εἰσελθὼν ἐν τῷ ναῷ ἐν ᾧ ἴστατο ἄγαλμα, ἐκ χρυσοῦ καὶ ἀργύρου κατεσκευασμένον, τούτου τὴν

δεξιὰν χεῖρα διακλάσας, καὶ πωλήσας, τὸ τμήμα παρέσχε τοῖς πένησι. Ὅθεν τοῦ ἡγεμόνος τοῦ τόπου πολλοὺς ἐξ ὑπονοίας τιμωροῦντος, ὁ Ἅγιος ἑαυτὸν κατεμήνυσε, καὶ αὐτίκα τύπεται σφοδρῶς, καὶ ὑποδήμασι σιδηροῖς ὑποδεθείς, ἠναγκάζετο τρέχειν. Καὶ αὖθις ἐπὶ τοσοῦτον βάκλοις τύπεται ὥστε τὰ ὀσᾶ τοῦ σώματος αὐτοῦ καταθραυσθῆναι καὶ τὸ πνεῦμα εἰς χεῖρας Θεοῦ παραδοῦναι.

*Ταῖς τοῦ Σοῦ Ἁγίου πρεσβείαις, ὁ Θεός, ἐλέησον ἡμᾶς. Ἀμήν.*

*Τοῦ Ἁγίου. Θύσω Σοι, μετὰ φωνῆς.*

Θύεσθαι, δι' ἀγάπην Θεοῦ προελόμενος, ἄμωμον θῦμα καθάπερ, τῇ αὐτοῦ τραπέζῃ προσενηνέχθης· διὰ τοῦτο, εὐσεβῶς σε τιμῶμεν πανεύφημε.

Ἀβρόκως, διαπλεύσας τῆς πλάνης τὸ πέλαγος, εἰς τὸν λιμένα τῆς ἄνω, βασιλείας Μάρτυς, ἐγκαθωρμίσθης, αἰωνίου ἀπολαύων γαλήνης μακάριε.

Ὅνουξι, σιδηροῖς σου τὰ σπλάγχνα κατέξανεν, ἀνηλεῶς ὁ διώκτης, ἀλλ' εἰς χεῖρας Θεοῦ τὸ πνεῦμα, μετὰ δόξης ἐναπέθου Παμμάκαρ αἰοίδιμε.

*Θεοτοκίου.*

Ἦ θαῦμα, τῶν ἀπάντων θαυμάτων καινότερον· ὅτι Παρθένος ἐν μήτρα, τὸν τὰ σύμπαντα περιέχοντα, ἀπειράνδρως, συλλαβοῦσα οὐκ ἔστενοχώρησε.

*Τῆς Θεοτόκου. ᾠδὴ ζ'. Οὐκ ἐλάτρευσαν.*

Ἰωακείμ τε καὶ Ἄννα μακαρίζονται, ἀποκυήσαντες, τὴν μακαρίαν σαφῶς, ἀγνήν Θεομήτορα, Λόγον κυήσασαν, τὸν μακάριον, τὸν μακαρίους ἅπαντας, τοὺς πιστοὺς ἀποτελοῦντα.

Δῶρον τίμιον ἐκτήσαντό σε πάναγνε, οἱ σοὶ γεννήτορες, τὴν συλλαβοῦσαν Θεόν, τὸν καταπλουτίσαντα, δωρεαῖς κρείττοσι, τοὺς κραυγάζοντας· ὁ τῶν Πατέρων Κύριος, καὶ Θεὸς εὐλογητὸς εἶ.

Οἱ μαστοὶ σου ὑπὲρ οἶνον ἀγαθώτατοι, Ἄννα Θεόκλητε, ὅτι μαστοῖς ἀγαθοῖς, τὴν τὸν ἀγαθώτατον Λόγον θηλάσασαν, σὺ ἐθήλασας, τὸν χορηγὸν τοῦ γάλακτος, καὶ πνοῆς τροφέα πάσης.

Σκίρτα κροῦε τὴν κινύραν σου θεόπνευστε, Δαυΐδ καὶ χόρευε· ἡ κιβωτὸς γὰρ ἰδοῦ, ἦν πάλαι προήγγειλας, ἐκ στειρευούσης γαστρός, προελήλυθε, τῷ βασιλεῖ τῆς κτίσεως, καὶ Θεῷ τετηρημένη.

*Τοῦ Ἁγίου. Ἐν τῇ καμίνῳ.*

Ἐν τῇ καμίνῳ, τῶν ἀλγεινῶν βασάνων Μάρτυς βληθεὶς, δρόσον ἐκ Θεοῦ ἐδέξω ὑπομονῆς, εὐχαρίστως τε ἐκραύγαζες· Εὐλογημένος εἶ, ἐν τῷ ναῷ τῆς δόξης σου Κύριε.

Ἐκλαμπροτέραν, παντὸς χρυσοῦ ἔχων ψυχὴν, θῦσαι χρυσοτεύκτῳ Μάρτυς Θεῷ, καὶ ἀψύχῳ οὐ προήρησαι· σεαυτὸν θυσίαν δέ, εὐωδεστάτην Θεῷ τέθυκας.

Ποιμὴν ὁ μέγας, ποιμένα ὄντα προβάτων σε, Μάρτυς ὡς ἄρνιον ἄμωμον, τῇ αὐτοῦ ἀπλανεῖ ποίμνῃ συνέταξε, λύκοις ἀνάλωτον, τοῖς νοητοῖς σε δείξας πανεύφημε.

*Θεοτοκίου.*

Τὸ τοῦ Ὑψίστου, ἡγιασμένον θεῖον σκῆνωμα χαῖρε· διὰ σοῦ γὰρ δέδοται ἡ χαρὰ, Θεοτόκε τοῖς κραυγάζουσιν. Εὐλογημένη σὺ ἐν γυναιξίν, ὑπάρχεις Πανάμωμε.

*Τῆς Θεοτόκου. Ὠδὴ η'. Παῖδας εὐαγεῖς.*

Κινήσωμεν γλῶτταν ὑμνωδίας, τὸ θεῖον γενέθλιον γεραίροντες, τῆς τὸν ὑπερύμνητον, Λόγον καὶ ὑπέρθεον, σωματώσεως Πνεύματι, καὶ ἀνακράζωμεν· τὸν Κύριον ὑμνεῖτε τὰ ἔργα, καὶ ὑπερυψοῦτε εἰς πάντας τοὺς αἰῶνας.

Οἱ θεῖοι σκιρτήσατε Προφήται, τιμῶντες Παρθένου τὸ γενέθλιον· αὕτη γὰρ ἐπλήρωσε, πάντα τὰ κηρύγματα, τὸν ὑφ' ὑμῶν δηλούμενον ἀποκυήσασα, Χριστὸν τὸν τοῦ παντός Βασιλέα, ὃν ὑπερυψοῦμεν εἰς πάντας τοὺς αἰῶνας.

Ῥήξατε τὰ ὄρη εὐφροσύνην, ἀπόστολοι Μάρτυρες χορεύσατε, ὅσοι καὶ Δίκαιοι, νῦν ἀγαλλιᾶσθητε, τῷ γενεθλίῳ σήμερον τῆς τοῦ Κυρίου Μητρός, τὸν Κύριον ὑμνεῖτε βοῶντες, καὶ ὑπερυψοῦτε εἰς πάντας τοὺς αἰῶνας.

Ἦνθησε τὸ μῆλον τὸ εὐῶδες, τὸ ρόδον τὸ θεῖον πεφανέρωται, καὶ κατευωδίασε, σήμερον τὰ πέρατα, καὶ τὸ δυσῶδες ἔπαυσε, τῆς ἀμαρτίας ἡμῶν, ἡ Πάναγνος καὶ Μήτηρ τοῦ Λόγου, ἣν ὑπερυψοῦμεν εἰς πάντας τοὺς αἰῶνας.

Στειρεύουσα φύσις τῶν ἀνθρώπων, σεπτῶν χαρισμάτων Θείου Πνεύματος, σήμερον εὐφράνθητι, στείρας τὴν Θεόπαιδα, ἀποτεχθεῖσαν βλέπουσα καὶ ἀναβόησον· τὸν Κύριον ὑμνεῖτε τὰ ἔργα, καὶ ὑπερυψοῦτε εἰς πάντας τοὺς αἰῶνας.

*Τοῦ Ἁγίου. Χεῖρας ἐκπετάσας.*

Χεῖρα χρυσοτεύκτου ἀφελῶν, σοφὴ ἰδρύματος, πένησι δέδωκας, τὸν ἀδαπάνητον ἔνδοξε, σεαυτῷ περιποιούμενος, τοῦ μαρτυρίου ἀληθῶς, πλοῦτον

αοίδιμε· Εὐλογεῖτε κράζων, τὰ ἔργα Κυρίου τὸν Κύριον.

Σαρκὶ τῷ ἀσάρκῳ συμπλακεῖς, τῇ συμμαχίᾳ Χριστοῦ, τοῦτον κατέβαλες, βραβεῖον· ὅθεν σοὶ ἔνδοξε, τῶν θαυμάτων τὴν ἐνέργειαν, αὐτὸς παρέσχετο, πρὸς ὃν χαίρων ἐκραύγαζες· Εὐλογεῖτε, πάντα τὰ ἔργα Κυρίου τὸν Κύριον.

Ἀνοίξας ἐπλήρωσας σαυτοῦ, τὸ στόμα Πνεύματος, Σώζων πανεύφημε· ἐχθρῶν δὲ στόματα ἐπλησας, βλασφημούντων τὸν ποιήσαντα, πάσης αἰσχύνης, καὶ Χριστῷ χαίρων ἐκραυγαζες· Εὐλογεῖτε, πάντα τὰ ἔργα Κυρίου τὸν Κύριον.

*Θεοτοκίου.*

Σὺ μόνη ἐν πάσαις γενεαῖς, Παρθένε ἄκραντε, Μήτηρ ἐδείχθης Θεοῦ, σὺ τῆς Θεότητος γέγονας, ἐνδιαίτημα πανάμωμε, μὴ φλογισθεῖσα τῷ πυρί, τοῦ ἀπροσίτου φωτός· ὅθεν πάντες, σὲ εὐλογοῦμεν Μαρία Θεόνυμφε.

*Τῆς Θεοτόκου. Ὡδὴ θ'. Ἄπας γηγενῆς.*

Ἴδε τοῦ Θεοῦ, ὁ τόπος ὁ ἅγιος προφανῶς δέδεικται, πόλις ἢ περιδοξος, τοῦ Βασιλέως ἀνφκοδόμηται, ὁ φωταυγῆς Παράδεισος, φαιδρῶς ἐξήνθησε, Παραδείσου, πρόξενος ὑπάρχουσα, πρὸς Θεὸν τε ἀνθρώπων οἰκείωσις.

᾽Ωφθη ἡ λαμπάς, λυχνία τε σήμερον, ἡ χρυσαυγίζουσα, φῶς τὸ προαιώνιον, ἐν ἧ οἰκῆσαν, τοὺς ἐν νυκτὶ τῶν δεινῶν, κατα φωτίσει παύσει τε, τῆς ἀθείας ἀκλύν, καὶ ἡμέρας, πάντας ἀπεργάσεται, κοινωνοὺς ἀληθῶς διὰ πίστεως.

Σήμερον ἡ γῆ, χορεύει· τὸν νέον γάρ, οὐρανὸν ἔβλεψε, Θεοῦ τὸν τερπνότατον, ἀποτεχθέντα· ἐν ᾧ οἰκήσας σαρκί, τῶν οὐρανῶν ἐπέκεινα, ἀναβιβάσει βροτούς, καὶ θεώσει, πάντας ἀγαθότητι· ὃν ὑμνοῦντες πιστῶς μεγαλύνομεν.

Ἡ περικαλῆς, δυὰς ἀνεβλάστησεν, Ἄννα καὶ Ἰσακείμ, δάμαλιν τὴν ἄσπιλον, ἐξ οὗ ὁ μόσχος ὁ σιτευτὸς προελθὼν, ὑπὲρ τοῦ κόσμου τέθυται, αἴρων τὰ παιίσματα, τῶν ἀνθρώπων, τὰς προσαγομένας τε, καταπαύων θυσίας τοῖς δαίμοσι.

Φώτισον ἡμᾶς, τὸ φῶς ἡ κυήσασα τοὺς τὴν φωσφόρον σου, γέννησιν ἐν Πνεύματι, Θεογεννήτορ πανηγυρίζοντας, καὶ τοῦ φωτὸς τοῦ μέλλοντος, δεῖξον ἀγνὴ κοινωνοὺς, καὶ εἰρήνην, βράβευσον καὶ λύτρωσιν, τῶν δεινῶν μητρικαῖς ἱκεσίαις σου.

*Τοῦ Ἁγίου. Λίθος ἀχειρότμητος.*

Λίθος ἐκλεκτὸς ἀνεδείχθης, Χριστοῦ τοῦ ἀκρογωνιαίου, Μάρτυς κυλιόμενος ἐν γῆ, καὶ τὸ

τῆς πλάνης λύων ὀχύρωμα· τὰς τῶν πιστῶν καρδίας δέ, ἐδραιωτέρας ἐργαζόμενος.

Ῥεῖθρόν σε ζωῆς κεκτημένην, ἢ τοῦ Χριστοῦ νῦν Ἐκκλησία, αἷμασιν ὡς νάμασι τοῖς σοῖς, καταρδευθεῖσα Μάρτυς τῶν ἄθλων σου, καὶ τῶν θαυμάτων πάντοτε, τῇ εὐπρεπείᾳ ὠραΐζεται.

Εὗρες ἀμοιβὴν τῶν ἀγώνων, καὶ τῶν θαυμάτων σου θεόφρον, τὴν τῶν οὐρανῶν βασιλείαν, ἐν ἧ τῶν πίστει ἐπιτελούντων σου, τὸ ἱερὸν μνημόσυνον, Σώζων μνημόνευε πανεύφημε.

*Θεοτοκίου.*

Σειρᾶς τῶν ἐμῶν νῦν πταισμάτων, λῦσον Παρθένε Θεοτόκε, ἢ τῆς εὐσπλαγχνίας τὴν πηγὴν, τεκοῦσα μόνη θεοχαρίτωτε· καὶ θυμηδίας ἔμπλησον, ὅπως ἀξίως μεγαλύνω σε.

*Ἐξαποστειλάριον τοῦ Μάρτυρος. Γυναῖκες ἀκουτίσθητε.*

Τῷ ὄπλῳ τοῦ τιμίου σου, Σταυροῦ θωρακισάμενος, ὁ Ἄθλοφόρος σου Λόγε, τὰς ἐναντίας δυνάμεις, στερρόως ὑπερενίκησε, καὶ τοὺς τυράννους ἥσχυνε, καὶ ὑπὲρ σοῦ ἐνήθλησε, καὶ σοὶ Χριστέ μου παντάναξ, συμβασιλεύει ἀπαύστως.

*Τῆς Θεοτόκου. Τοῖς μαθηταῖς συνέλθωμεν.*

Ἀγάλλου κτίσις ἅπασα, τὴν χαρὰν αἰσθομένη, ἐξ Ἴανης τῆς θεόφρονος, ἣτις λέγεται Χάρις, Ἰωακείμ τε τοῦ θείου, τίκτεσθαι παρ' ἐλπίδα, Μαρίαν τὴν πανάχραντον καὶ ἀγνήν Θεοτόκον· ἣς ὁ καρπός, σωτηρία γέγονε τοῖς ἀνθρώποις, Χριστὸς ὁ σαρκωθείς Θεός, ἐξ αὐτῆς ἀπορρήτως.

*Αἶνοι. Ἦχος α'. Τῶν οὐρανίων ταγμάτων.*

Τῶν φιλεόρτων τὰ πλήθη δεῦτε συνδράμωμεν, τὸ τῶν Μαρτύρων κλέος, εὐφημῆσαι προθύμως, Σῶζοντα τὸν μέγαν καὶ θαυμαστόν, πολιοῦχον ἡμῶν καὶ φρουρόν, σαῖς ἰκεσίαις βοῶντες ταῖς πρὸς Χριστόν, Σῶσον σῶσον τοὺς τιμῶντάς σε.

Ὡς παρρησίαν μεγίστην ὄντως κτησάμενος, Μεγαλομάρτυς Σῶσον, πρὸς Χριστόν τὸν Σωτῆρα, ποιμένα τε καὶ κλῆρον καὶ σὸν λαόν, χριστεπώνυμον φύλαττε, μετ' εὐφροσύνης τελεῖν σου τὴν ἱεράν, καὶ σεβάσμιον πανήγυριν.

Σὲ δυσωποῦμεν ἐνθέρμως Σῶσον ἀήτητε, τοὺς ἐν θαλάσῃ σῶζε, τοὺς καλῶς καὶ δικαίως, συμπλέοντας ἐλπίδι ἐπ' ἀγαθῇ, ἀδελφοὺς διὰ πίστεως, ἡμῶν θεόθεν κἀκείνοις πᾶν ἀγαθόν, καὶ σωτήριοι ἀιτούμενοι.

Ὡς παρ' ἀξίον ὑπάρχει τὸ προσφερόμενον, τῇ γενναιότητί σου, Μεγαλομάρτυς Σῶζων, ἐμῆς ιδιωτείας τὸ ἀκαλές, καὶ μικρόν μου ἐφύμνιον,

ἀλλὰ τὸν πόθον μου δέξαι ὡς συμπαθῆς, καὶ γεέννης με ἀπάλλαξον.

*Δόξα. Ἦχος β'.*

Σήμερον, ἡ περὶ ἡμᾶς τοῦ Θεοῦ ἄφατος πρόνοια, ἀριδῆλως διαδείκνυται, καὶ γὰρ τῇ τῆς ἀειπάρθενου θεόπαιδος προεορτίῳ ἡμέρα τῆς γεννήσεως, τὴν ἱερὰν τελευτὴν τοῦ Μεγαλομάρτυρος Σώζοντος, ἡ χάρις συνήψε. Σήμερον τῶν ἀγγελικῶν ταγμάτων μετὰ πάντων τῶν Ἁγίων τὰ προεόρτια ἄσματα, ἄδοντες ἐν οὐρανοῖς, ἔνθα καὶ τὴν ὑπὲρ ἥλιον λάμπουσαν ἁγίαν ψυχὴν, τοῦ γενναίου Μάρτυρος, ἀναβιβάσαντες τοὺς ἐπαίνους αὐτῆς τοῖς προεορτίοις ὕμνοις συνέμιξαν. Σήμερον ἡμεῖς τὰ τῶν Ἀγγέλων ἀντίφωνα, ὡς φησὶ Γρηγόριος, ἐκ τούτων τὰς ἀφορμὰς λαμβάνοντες, χεῖλεσιν ἀναξίοις, τοὺς ὕμνους καὶ τὰ ἄσματα ἀμφοτέρων τῶν ἑορτῶν μιγνύομεν, καὶ μετὰ χαρμοσύνης ἀνυπερβλήτου τῷ ἐν Τριάδι Θεῷ τὴν δόξαν, εὐχαριστίαν καὶ προσκύνησιν ἀναπέμπομεν, αὐτὸν ἐκτενῶς ἱκετεύοντες, ὅπως ταῖς πρεσβείαις τῆς Θεοτόκου καὶ τοῦ νῦν παρ' ἡμῶν εὐφημουμένου, εἰρήνην τῷ κόσμῳ δωρήσεται, καὶ ταῖς ψυχαῖς ἡμῶν τὸ μέγα ἔλεος.

*Καὶ νῦν. Προεόρτιον. Ὁ αὐτός.*

Ἡ προορισθεῖσα παντάνασσα, Θεοῦ κατοικητήριον, ἐξ ἀκάρπου σήμερον νηδύος προῆκται, τῆς Ἄννης ἠγλαϊσμένης, τῆς αἰδίου οὐσίας τὸ θεῖον τέμενος· δι' ἧς ἰταμός Ἄδης καταπεπάτηται, καὶ παγγενῆ Εὐα ἐν ἀσφαλεῖ ζωῇ εἰσοικίζεται· ταύτη ἐπαξίως ἐκβοήσωμεν· Μακαρία σὺ ἐν γυναιξί, καὶ ὁ καρπὸς τῆς κοιλίας σου εὐλογημένος.

*Δοξολογία Μεγάλη καὶ Ἀπόλυσις.*

*Μεγαλυνάριον.*

Τὸν ἐν Ἀθλοφόροις θαυματουργόν, Σώζοντα τὸν θεῖον, εὐφημήσωμεν οἱ πιστοί, προφθάνων γὰρ σώσει, ἐν γῆ καὶ ἐν θαλάσῃ, τοὺς ἐπικαλουμένους αὐτοῦ τὸ ὄνομα.

